

Shri Saraswati Kavach

विनियोगः

ॐ अस्य श्री सरस्वती कवचस्य, प्रजापतित्रृष्णः
बृहती छन्दः शारदाम्बिका देवता ,चतुर्वर्गसिद्धये विनियोगः ।

श्रीं ह्रीं सरस्वत्यै स्वाहा शिरो में पातु सर्वतः ।
श्रीं वाग्देवतायै स्वाहा भालं में सर्वदाऽवतु ॥

ॐ ह्रीं सरस्वत्यै स्वाहेति श्रोत्रे पातु निरन्तरम् ।
ॐ श्रीं ह्रीं भगवत्यै स्वाहा नेत्र युग्मं सदाऽवतु ॥

ऐं ह्रीं वाग्वादिन्यै स्वाहा नासां में सर्वदाऽवतु ।
ह्रीं विद्याधिष्ठातृ देव्यै स्वाहा चोष्ठं सदाऽवतु ॥

ॐ श्रीं ह्रीं ब्राह्म्यै स्वाहेति दन्तपंक्ति सदाऽवतु ।
ऐमित्येकाक्षरो मंत्र मम कण्ठं सदाऽवतु ॥

ॐ श्रीं ह्रीं पातु में ग्रीवां स्कन्धौ में श्रीं सदाऽवतु ।
ॐ ह्रीं विद्याधिष्ठातृ देव्यै स्वाहा वक्षः सदाऽवतु ॥

ॐ ह्रीं विद्याधिस्वरूपायै स्वाहा में पातु नाभिकाम् ।
ॐ ह्रीं वागाधिष्ठातृ देव्यै स्वाहा मां सर्वदाऽवतु ॥

ॐ सर्वकण्ठवासिन्यै स्वाहा प्राच्यां सदाऽवतु ।
ॐ सर्वजिह्वाग्रवासिन्यै स्वाहाऽग्निं दिशि रक्षतु ॥

ॐ ऐं ह्रीं कलीं सरस्वत्यै बुधजनन्यै स्वाहा ।
सततं मंत्रराजोऽयं दक्षिणै मां सदाऽवतु ॥

ऐं ह्रीं श्रीं ब्र्यक्षरो मंत्रो नैऋत्यां सर्वदाऽवतु ।
ॐ ऐं जिह्वाग्रवासिन्यै स्वाहा मां वारुणोऽवतु ॥

ॐ सर्वाम्बिकायै स्वाहा वायव्ये मां सदाऽवतु ।
ॐ ऐं श्रीं कलीं गद्यवासिन्यै स्वाहा मामुतरेऽवतु ॥

ऐं सर्वशास्त्रावासिन्यै स्वाहैशान्यां सदाऽवतु ।
ॐ ह्रीं सर्वपूजितायै स्वाहा चोर्ध्वं सदाऽवतु ॥

ह्रीं पुस्तक वासिन्यै स्वाहाऽधो मां तदाऽवतु ।
ॐ ग्रन्थबीजस्वरूपायै स्वाहा सर्वतोवतु ॥

इतिते कथितं विप्र ब्रह्ममंत्रौघ विग्रहम् ।
इदं विश्वविजयं नाम कवचं ब्रह्मरूपकम् ॥

पुराश्रुतं कर्मवक्त्रात्पर्वते गन्धमादने ।
तव स्नेहान्मयाऽख्यातं प्रवक्तव्यं न कस्यचित् ॥

॥ श्री देवीभागवते नवम स्कन्धे सरस्वती कवच सम्पूर्णम् ॥